

රෙදිපිළි පිටරට

පැවැත්වූ

අපේ මුතුන්මිත්තෝ

ශ්‍රී ලංකා ජාතික කෞතුකාගාර අධ්‍යක්ෂ,

සිරිමල් ලක්දසිංහ මහතා

සමග සාකච්ඡා කළේ

අමල් උඩවත්ත

ශ්‍රී ලාංකීය ජනතාව අතීතයේදී විවිධ තාක්ෂණික දැනුම් සම්භාරයකට හිමිකම් කියූ බව ඉතිහාසය පිළිබඳ සොයන්නෙකුට පැහැදිලිවම පෙනේ. අපේ ඉතිහාසයේ වංශ කථාව ඇරඹෙන්නේ ක්‍රි.පූ. 6 වන සියවසේ දී සිදුවූ විජය කුමරු ලක්දිවට පැමිණීමත් සමගය. කුවේතිය විජය කුමරුට හමුවන විට කපු කටිමිත් සිටිබව මෙරට ඉතිහාසය ග්‍රන්ථාරූඪව ඇති මූලාශ්‍රයක් වන මහා වංශයේ දැක්වෙයි. එසේ නම් ඉතා ඈත යුගයක සිට අප රටේ කපු තුලෙන් රෙදි විවීම ආරම්භවී තිබෙන්නට ඇත. දුටුගැමුණු රජුගේ අවසන් මොහොතේ ඔහු විසින් කරවූ රුවන්වැලි සෑයේ වැඩ අවසන් වූ බව පෙන්වීමට එම සෑයේ උඩ කොටස දුටුගැමුණු රජුගේ සොහොයුරු සඳ්ධාතිස්ස රජතුමා (ක්‍රි.පූ. 137-119) සුදු රෙදි වලින් ආවරණය කරවූ බවද මහා වංශයේ සඳහන් වෙයි. මෙය ක්‍රි.පූ. 137 පෙර අප රටේ පේෂ කර්මාන්තය තිබුණු බවට පැහැදිලි සාක්ෂියකි. ක්‍රි.පූ. 5 වන සියවසේදී ලක්දිවට පැමිණි පාහියන් නම් චීන හිසසුට අනුරාධපුර නගරයේ දත්තධාතුන් වහන්සේ වඩම්මන මග දෙපස විත්‍ර වලින් අලංකාර කර තිබුණු බව දැක ඇත. මෙසේ විත්‍ර අඳින්නට ඇත්තේ රෙදි හාවිතා කරමින් බවටද සිතිය හැක.


ඉන්දියාවේ "භාරුකවිට" වරායට ලංකාවෙන් රෙදිපිළි ගෙනගිය වෙළෙන්දෙකු ගැන "තිර්ථ කල්ප" යන ග්‍රන්ථයේ සඳහන් වෙයි. මිහිරකුල රජුගේ රාජ්‍ය කාලයේ ශ්‍රී ලංකාවෙන් ඵරටට කපු රෙදි යැවූ බවට 12 සියවස මැද භාගයට අයත් "රාජ තරංගනී" නම් වංශ කථාවේ සඳහන් වෙයි. පළවෙනි ගුවනෙකබා රජු (ක්‍රි.ව. 1272-1284) මිසර සුල්තාන්ට යැවූ

සංදේශයක නමාට මුතුමැණික් වැනි හාණිඪ වලට අමතරව "මස්ලින් රෙදි" හා "කුරුදු" ද සැපයිය හැකි බව සඳහන් කර ඇත. මෙම තොරතුරු වලට අමතරව ක්‍රි.ව. 1 හා 2 යන සියවස්වල ඉන්දියාවේ "කාවේරි පටුනට" ලංකාවෙන් රෙදිපිළි ගෙනගිය වෙළෙන්දෙකු ගැන "පත්තිතිප්පලය" නම් ග්‍රන්ථයේ සඳහන් වෙයි. මෙවැනි ආදි යුගවලට අමතරව මහනුවර කුරුණෑගල වැනි යුග වලට අයත් විවිධ කොඩි මගින්ද ශ්‍රී ලංකාවේ රෙදිපිළි කර්මාන්තය පිළිබඳව වූ තාක්ෂණය පැහැදිලි කරයි. ශ්‍රී ලංකාවේ ලියන ලද සිංහල ගද්‍ය ග්‍රන්ථයක් වූ "උම්මන්ග ජාතකය" සඳහන් කරන්නේ කපුහේනක් පිළිබඳ රසවත් සිද්ධියකි. එහි කපුහේනක් වගා කළ ස්ත්‍රියක් ගැන සඳහන් වෙයි.

පේශකාරයෝ

ශ්‍රී ලංකාවේ පේශකාරයින් දෙවර්ගයක් විසූ බව සඳහන් වෙයි. ඉන් පළමු වැන්නන්ට දකුණු ඉන්දියාවෙන් පැමිණි "සලාගමයන්" සහ "බෙරවාදකයෝ" අයත්වූහ. මෙම බෙරවාදකයෝ දේශීය පේශකාරයෝ වූහ. දෙවැන්නට අයත් වූවෝ බෙරවැයිමන්, නැකන් ශාස්ත්‍රකිමන් කලෝය. මොවුහු බෙර වැයිමෙන් පසුවත්, නැකන් ශාස්ත්‍ර කිමෙන් පසුවත් ලැබෙන අමතර කාලයේදී රෙදි විවීම කලෝය.

සලාගමයන්ගේ ඉතිහාසය මෙසේය. රෙදි විවීමේ කලාව අගය කළ දඹදෙනියේ විසූ තුන්වැනි විජයභාහු රජතුමා "පතිවීරා ලෙබ්බේ" නම් මුස්ලිම් මිනිසෙකු අත පඬුරු පාක්කුඩම් හා සත්කස් ඇතිව ඉන්දියාවට යවා



නුවරසුගයේදී ස්ත්‍රීන් හා පුරුෂයන් අඳිනලද ඇඳුම් කට්ටල දෙකකි.
 වම් පසින් ඇත්තේ මුදලිවරු ඇඳි කබායකි.
 දකුණු පසින් ඇත්තේ ස්ත්‍රීන් විසින් උඩුකය ආවරණය කළ ලන්සෝලුවකි.

පේශකර්මාන්තයේ නිපුණ අය මෙරටට ගෙන්වා ගත්තේය. පතිවීරා ලෙබ්බේ විසින් රජුගේ අණට අනුව පේශකාර ඇඳුරක් අට දෙනෙක් මෙරටට ගෙන එන ලදී. රජතුමා ඔවුන්ට ගම්බිම්, තාන්ත මාන්ත පමණක් නොව හාර්යාවත් පවා ලබාදී ලංකාවේ පදිංචි කරවා ගත්තේය. පසුව ඔවුන්ගෙන් පැවත එන්නෝ උඩරට රජුන්ගේ අප්‍රසාදයට ලක්වී නිරිතදිග වෙරළේ පදිංචියට ගියෝය. පසුව ඔවුන් රජුගේ අවශ්‍යතාවට අනුව කුරුඳු වගා කිරීමටත් වගා කළ කුරුඳු තැලීමටත් පුරුදු වූහ. පසුව මොවුන් අපරවේ කුරුඳු තලන්නන් බවට පත්වූහ. ලන්දේසීන් හා පෘතුගීසීන්ද ඔවුන්ව එම කාර්යයන් කරවා ගැනීමට යොදවා ඇත.

දේශීය පේශකාරයින් වූ බෙරවායින් වාමි නූලින් කපු රෙදි එකල උඩරට ගම්වල වියා ඇත. පසු කලෙක උඩරට පුරාම කපු නූල් කැට රෙදි විවිධ, ඉමහත් ප්‍රසිද්ධියක් ඉසිලීය. එහෙත් අද දේශීය කපු රෙදි විවිධ කරනු ලබන්නේ උඩ දුම්බර තලගුණේ නම් ගම් පියසේ පමණි. මෑත අතීතයේදී බලංගොඩ අසල ගම් පෙදෙසකද කපු රෙදි වියා ඇත. එකල වියන ලද පෙරදිග සළුපිලි කපා මසා සාදා තිබී නැත. එහෙත් අවශ්‍ය පරිදි සම්පූර්ණ දිග රෙදිකඩක් ලෙසින් අලුටේ මසා ගෙන ඇත. මේ අනුව වියන ලද රෙදි විවිධ ප්‍රමාණයන්ගෙන් හා හැඩයන්ගෙන් යුක්ත විය. මේ නිසා

විසුරෙදි විවිධ වර්ග වලට බෙදන ලදී. අත්පියනා හා කුවා (ඉදුල්කඩ) පිරිමින් විසින් අඳිනලද රෙදි (කුප්පොට්ටිය) ගැහැණුන් අඳින රෙදි (පාද හේල) පිරිමින් දියට අඳින රෙදි (දිය කවිටිය) ලේන්සු හා සාළු (ලේන්සු උරමාල) පටි, පැඳුරු හා ඇඳ රෙදි (ඇතිරිලි) බුමුතුරුණු (පරමදන) කන්වල ගෙනයන වලං වැසුම් (ගහෝනි) සිවුරු හැට්ට, නොප්පි, කොට්ට උර සහ බුලත් පසි(බුලත් දමන උරය) යනුවෙන් හඳුන්වා ඇත. වාමි රෙදිවල දිග වඩුරියන් වලින් හා පලල වියතකින් මනින ලදී.

මෙකල ඉතා දුර්ලභ කෞතුක වස්තු බවට පත්ව ඇතත්, මහනුවර සමයේදී බෙහෙවින් ප්‍රචලිතව පැවති රෙදිපිලි භාණ්ඩ කිපය අතුරින් කුප්පොට්ටියද වැදගත් තැනක් ගනී. මැදින් හොඳින් සන්ධිවූ කැබලි දෙකකින් යුත් අටරියකක් හෝ නවරියකක් පමණ දිගින් වූ රෙද්දකි. තන් රෙද්ද පාදය නමින් හැඳින්විය. දිගින් වියත් හතරේ සිට වියත් හය දක්වා විය. රෙද්දේ පලල රෙද්ද හිමියාගේ කුලය අනුව තීරණය විය. කුලභීතයන්ට ඇඳීමට අවසර තිබුණේ පටු රෙදි පමණි. කුලිත හෙවත් කුලයෙන් උසස් කාන්තාවන් ඇඳි ඔහොරිය හෝ රෙද්ද හා චෝලිය වෙනුවට කුලභීත කාන්තාවන් කෙටි රෙදි කැබලි දෙකක් ඇත්දේය. ඉන් එකක් ඉතවටා දැවටු අතර අනෙක උරහිස වටා දමන ලදී.

දිය කවිවිය

මෙහි ඉදිරිපසින් එල්ලෙන ලොකු පෙර වැස්මක් හා පසු පසින් පටු රෙදි පටියක් ද තිබිණි. මෙය ඉතවටා බැඳීමට ආධාර විය. විසිතුරු වැඩ දමා තිබුණේ නැත. ගැමියා මෙය අමුදිය යනුවෙන් හැඳින්වීය. පැරණි උඩරැටියන්ගේ ද යට ඇඳුම වූයේද මෙයයි. නාන ඇඳුමද මෙය විය. දිවිමේදීත් දිය කවිවිය ප්‍රයෝජනවත් විය. එකල සෑම තරාතිරමකම අය දිය කවිවිය ඇඳ ඇත. දිය කවිවියක් දිගින් අඩි 5 ක් හෝ 6 ක් පමණ විය. පෙර වැස්මේ දිග අඩි 1 1/2x2 ක් පමණ විය. සිතුවක හැඩයට සමානවූ හැඩයක් ඇති "ගහෝතිය" රජුට හෝ විහාරයට ගෙන යන ආහාර බඳුන් හෝ මලු මෙන්ම පුද පඬුරු වැසීමට යොදාගත් රෙදිකඩයි. "දෙගල් දෙරුව විහාරයේ" බිතුසිතුවමක, කඳක්ද, ගහෝති ජෝඩුවක්ද දක්නට ඇත.

යෝමන

විවිධ තරාතිරමේ යෝමන තිබුණි. රජවරුන් ඇඳි යෝමන රාජ යෝමන නම් විය. මුදලි වරුන් ඇඳි යෝමන මුදලි යෝමන විය. "විදනේ යෝමන" යනු විදනේ වරුන් ඇඳි යෝමනය. ආරච්චිවරුන් ඇඳි ඇත්තේ "ආරච්චි යෝමනය" ගොවියන් විසින් ඇඳි යෝමන. "ගොවි යෝමන" යනුවෙන් හඳුන්වනු ලැබීය. මේ අයුරින් එකල සමාජයේ විවිධ තනතුරු දැරූ පුද්ගලයින්ගේ තරාතිරම අනුව මවුන් විසින් ඇඳි යෝමනයද වෙනස් වූ බව පෙනේ. යෝමන වලට යෙදූ රටාවන්ද, ජ් ජ් තරාතිරම වලට අනුව වෙනස් විය. විවිධ අවස්ථා හා උත්සවයන්හි ඇඳි යෝමනයද එකිනෙකට වෙනස් විය. එහෙත් ආගමික උත්සව වලදී යෝමන ඇත්තේ නැත. දැනට පුද්ගලයන්ගේ තබා ඇති විශාලම යෝමනයේ ප්‍රමාණය දිගින් අඩි 26 අඟල් 4 හා පළලින් අඩි 4 ක් පමණ වෙයි. මෙහි ඇති එක් විශේෂත්වයක් වන්නේ මේ සියළුම යෝමන වල වර්ණය කිසිදු අයුරකින් දුර්වර්ණ වී වෙනස් නොවීමයි.

මෙම යෝමන වලට යෙදූ රටා හා මෝස්තර අතර මල්, හංසයින්, රාජාලියන්, ගිරවුන් වැනි සතුන් හැරුණු කොට මල් ගෙඩි හා කොළ වලින්ද අලංකාර විය. මේ රටා සඳහා බොහෝ විට තිල්, කහ සහ දම් වැනි වර්ණ යොදා ගෙන ඇත. මේ සෑම රටාවකම ඉරි වලින් වෙන්වී තිබීම තවත් විශේෂ ලක්ෂණයකි. "පනාව", "ලනුව", "ඩිට", "රෝස මල", "ගල් බිංදුව" හා "හරස් පෙති මල" වැනි මෝස්තර රටාව යෝමන විසිතුරු කිරීමට යොදා ගෙන ඇත.

වාම් රෙදි

මෙම රෙදි බොහෝ විට ඊයන් 28 ක් හෝ 30 ක් පමණ දිග විය. අවමංගල්‍යයන්හිදී නිර වශයෙන් යොදා ගනු ලැබුවේ.

මෙම රෙදි වර්ගයයි. බුලත්පයි සෑදීම සඳහා වාම් රෙදි ගාවනා කර ඇත. මේ සෑම රෙදිදක්ම තනි සුදු පැහැයෙන් යුක්ත විය. පව්ව, පාට හැරුණු කොට විසිතුරු ලෙස වියන ලද රෙදිවල දක්නට ලැබුණේ රතු සුදු සහ නිල් යන පාට තුනක් පමණි. අද වන විට තලගුණේ ප්‍රදේශයේ වැඩි වශයෙන් වියන්නේ ඇතිරිලිය. මෙසේ වියන ලද ඉතා විශාල ඇතිරිල්ලක් ඊයන් 4 1/2 x 2 (අඩි 11 x 5) පමණ විය. අඩි 6 x 3 1/2 ප්‍රමාණයේ හෝ ජට කුඩා ඇතිරිලි වැඩි පුර ගාවනා විය. ඇතිරිල්ල, ජරවටුව යන නමින්ද හඳුන්වා ඇත.

අලුව

රෙදි වියන යන්ත්‍රය හැඳින්වූයේ "අලුව" යන නමිනි. අප රටේ නිබෙන අලුවක් හා වියමන් ක්‍රමන්, ඉන්දියාවේ හා බුරුමයේ ඇති අලුවක් හා වියමන් ක්‍රමන් සමානය. අලුව සවිකර තිබුණේ එලිමහන් මඩුවකය. මෙය "අල්ගේ" යනුවෙන් හැඳින්විය. මෙම මඩුව රෙදි වියන්නාගේ නිවසේ පිට බරාදය (පිල) හා සම්බන්ධව සාදා තිබුණේය. මෙසේ කාමරයක රෙදි විවීමට අවශ්‍ය ද්‍රව්‍ය සහ මෙවලම් ගබඩා කර තිබුණි.


රෙදි විවීමේ කලාව අගය කළ දඹදෙණියේ විසූ තුන්වැනි විජයබාහු රජතුමා "පතිමීරා ලොබ්බේ" නම් මුස්ලිම් මිනියෙකු පඬුරු පාක්කුඩම් හා සත්කස් ඇතිව ඉන්දියාවට යවා ජේෂ කර්මාන්තයේ නිපුණ අය අට දෙනෙක් මෙරටට ගෙන්වා තාත්ත මාත්ත මෙන්ම ගාර්යාවන්ද ලබාදී ශ්‍රී ලංකාවේ පදිංචිකරවා ගත්තේය.

වාම් රෙදි විවීමේදී තුල් හැඳේ, තුල් එකක් හැර එකක් අලුවැල් මගින් වෙන් කරන විට තබා ව එහා මෙහා යැවෙයි. (අලුවැල යන්ත්‍රයේ වැදගත් කොටසය) අලුවැල්, පොල් කටු, පා මැඩුම් මගින් මාරු කරනු ලැබීය. පා මැඩුම, අලුව යට පිහිටි අල්වලට එල්ලී වැටුණි. රෙදි වියන්නාගේ පා අල්වලේ දී ඉහළ පහළ යයි. තරාදී දඩු වැනි පටුලි කෝටුවල (අලුකම් පහ) අලුවැල බැඳ තිබේ.

මෙම ලී දඩු ජ්‍යායේ මැදින් වහලේ ඉහළ බාල්කයේ එල්ලා තිබුණි. හරස් තුල් සුදුසු තැනට යවන්නේ අලුවැල් මෙන් ඉහළ බාල්කයේ එල්ලා ඇති රොඩු ලැල්ල හෙවත් පනා රවුම මගිනි. රොඩු ලැල්ල කොටස් තුනකි. ජ්‍යා රෙදි වියන්නා අල්ලා ගන්නා පෝරුවන හෙවත් උඩ කැබෙල්ල, යටි කැබෙල්ල හෙවත් යටින් ගල්ලැල්ල සහ දත් හෙවත් අලු කරල් යනුවෙන් බෙදා තිබුණි. තුනී වේවැල් කැබලි වලින් අලු කරල් සාදා තිබුණි.

මෝස්තර

මෝස්තර සැබවින්ම සමමිතික ජ්‍යාමිතික නිර්මාණයෝ වෙති. මෙම මෝස්තර අතර, පත්තන් කුර, හීන් රටාව, මහ රටාව, ගල් පියුම, දෙඹ මල, බෝපත, අට පොට ලනුව යන නම් වලින් හැඳින්වීය. තලගුණේ ප්‍රදේශයේ වියනු ලබන ඇතිරිල්වල ඇති මෝස්තර කීපයක නම් පහත දැක්වේ. මෙම මෝස්තර මල් පෙත්ත, හීන් මල් පෙත්ත, මහ මල් පෙත්ත, අටපෙති මල, පරමල, දැතිමල, කතුර මල, පැහෙන මල් පෙත්ත, හාලි දහය, හීන් නැගි දහය, දෙපොට ලණුව, වලලු ලණුව, දිය රැලල බෝකොළ, ඉරි තොණ්ඩු යනුවෙන් හඳුන්වයි. අතින් මෝස්තර යොදන අවස්ථාද ඇත. මේවා



කපු තුල් එනීමට ගන්නා රෝදය
(මඩාව)

අනේ වැඩ යනුවෙන් හඳුන්වයි. අනේ වැඩ වලට කුරුල්ලන්, තයින්, බෝකොළ හා ලොකු මල් වැනි මෝස්තර අයත් වෙයි.

තුල් සෑදීම

එකල උඩරට හේන්වල කපු වගා කරන ලදී. උඩරට පෙදෙස් වල සිට අනුරාධපුරය දක්වාද අනෙකුත් සෑම පෙදෙසකම ද කපු තුල් ප්‍රධාන වෙලද ද්‍රව්‍යයක් විය. හේනේදී කපු කැටුවේ නැත. හේනෙන් නෙලා ගන්නා කපු තිවෙස් වල මිදුලේ දමා වෙලා ශුද්ධ කෙරීණි. කපු කපන යන්ත්‍රයක පොලු අතරින් කපු පුළුන් යැවීමෙන් ඈට ශුද්ධ කෙරීණි. අනතුරුව දුන්නකින් (තලන පොල්ල) තැලීමෙන් පසු පොලා රෝල් කිරීමෙන් කැටීමට සුදුසු වැටි සාදන ලදී.

කපු කටින ලද්දේ ගැහැණුන් විසිනි. ගැහැණුන් බොහෝ දෙනෙකු රැස්වී තුල් කැටීම සාමාන්‍ය සිරිත විය. ගී ගයමින් ගැහැණුන් තුල් කැටුවේය. ගයන ගී තෝරා ගැනුනේ වෙස්සන්තර, මගමාන හා විදුර යන ජාතක කථා වලිනි. මෙසේ සැහැල්ලුවෙන් කටින ලද තුල් ගැහැණුන් විසින්

දහහැර "හුලුදැව" තමින් හැඳින්වූ උණපතුරු වලින් සෑදූ රෝදයකට මතනු ලබයි. එතැනින් "මඩාව" යනුවෙන් හැඳින්වූ උණපතුරු වලින් හා තුල් වලින් සෑදූ විශාල රෝදයකට මතයි. පසුව "හරස්සල" යනුවෙන් හැඳින්වූ දික් තුල් කරකට මතයි. තුල් දික් තුල් කරුවලට මතන්නේ එතුම් රෝදය හෙවත් "හරස්සල අඹරන යන්ත්‍රය" මගිනි. අති විශේෂ පිංකමක් ලෙසට සැලකෙන වස් පිංකමේදී සංඝයා වහන්සේට පුජා කරන කඩින සිවුර එක් දිනක් තුළ තුල්කැට රෙදි වියා සිවුරු සෑදීම කර ඇත. මෙම පුත්‍ර කටයුත්තට රජවරු, අමාත්‍යවරු, සමග සාමාන්‍ය වැසියාද සහභාගිවී ඇත.

මෙසේ එකල ඉතා දියුණු තාක්ෂණයකට අනුව කෙරුණු රෙදිපිළි කර්මාන්තය පිරිහුනේ කවර හේතූන් නිසාද යන්න පිලිබදව සෙවීමේදී අපට පෙනී යන්නේ, ප්‍රධාන වශයෙන් ඉන්දියාවෙන් මෙරටට රෙදිපිළි ගෙන්වීමට පටන් ගැනීම විය හැක. එහෙත් අදත් ඉතාමත් සුළු පිරිසකගේ උත්සාහයෙන් හෝ අපේම යයි කිවහැකි මෙම තාක්ෂණය රඳවා ගැනීමට හැකිවී තිබීම අප ලද වාසනාවක් ලෙස පෙන්වා දිය හැකිය.